

॥ ವಧೂ ವರರಿಗೆ ಆರತಿ ॥

ಮಾರನ ತಾತಗೆ ॥ ಆರತಿ ಬೆಳಗೆ | ನಾರಿ ಶಿರೋಮಣಿಯೆ ॥

ನೀರೆ ಬಾರೆ | ನಾರಿಶಿರೋಮಣಿಯೆ ॥ಪ॥

ಅರ್ತಿಲಿ ಬೆಟ್ಟವ ಎತ್ತಿಹನಂತೆ | ಮತ್ತೆ ಕರಡಿಯ ಮಗಳನು ವರಿಸುವನಂತೆ |

ಹತ್ತವತಾರದಿ ಭಕ್ತರ ಸಲಹುವ | ಸತ್ಯಭಾಮ ಪ್ರಿಯಗೆ ॥ ನೀರೆ॥

ಶರಧಿ ಶಯನನಾಗಿ ಇರುತಿಹನಂತೆ | ಶರಧೀಶ ಸುತೆಯನ್ನು ವರಿಸುವನಂತೆ |

ಭರದಿ ಸುರರಿಗೆ ಅಮೃತವ ತಂದೆರೆದಿಹ | ಕರುಣಾನಿಧಿ ಸಿರಿವರಗೆ ॥ನೀರೆ॥

ಪಂಚ ಪಾಂಡವರಿಗೆ ಪರಮ ಪ್ರಿಯನಂತೆ | ಪಾಂಚಾಲಿಯ ಮನ ಕಾಯ್ದವನಂತೆ |

ಕೊಂಚ ನಿಲ್ಲದೆ ಕೌರವರನು ಕೆಡಹಿದ | ಪಂಚಮುಖನ ಸಖಗೆ ॥ನೀರೆ॥